

32003D0630

30.8.2003

IL-ĠURNAL UFFIĊJALI TA' L-UNJONI EWROPEA

L 218/55

ID-DEĊIŻJONI TAL-KUMMISSJONI

tad-29 ta' Awissu 2003

li tistabbilixxi l-miżuri transitorji li jridu jiġu applikati mill-Ungerija fir-rigward ta' kontrolli veterinarji fuq prodotti li joriġinaw minn animali mir-Romanija

(notifikata bid-dokument numru K(2003) 3074)

(Test b'relevanza għall-EE)

(2003/630/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunitajiet Ewropej,

Wara li kkunsidrat id-Direttiva tal-Kunsill 97/78/KE tat-18 ta' Diċembru 1997 li tistabbilixxi l-prinċipji li jirregolaw l-organizzazzjoni tal-kontrolli veterinarji fuq prodotti li jidhlu fil-Komunità minn pajjiżi terzi ⁽¹⁾, emendata bl-Anness II(6)(B)(1)(53)(b) ta' l-Att ta' Adeżjoni tar-Repubblika Ċeka, l-Estonja, Ċipru, il-Latvja, il-Lituwanja, l-Ungerija, Malta, il-Polonja, is-Slovenja u s-Slovakkja, u b'mod partikolari l-Artikolu 21 tagħha,

Wara li kkunsidrat l-Att li jikkonċerna l-kondizzjonijiet ta' adeżjoni tar-Repubblika Ċeka, l-Estonja, Ċipru, il-Latvja, il-Lituwanja, l-Ungerija, Malta, il-Polonja, is-Slovenja u s-Slovakkja ma' l-Unjoni Ewropea, u l-aġġustamenti għat-Trattati li fuqhom hi stabbilita l-Unjoni Ewropea, u b'mod partikolari l-Artikolu 42 tiegħu,

Billi:

- (1) L-Ungerija nġhatat perijodu transizzjonali ta' tliet snin għal ċerti aspetti tar-reġim ta' kontrolli veterinarji li jikkonċernaw l-istandards għall-facilitajiet meħtieġa fuq il-fruntiera mar-Romanija għall-kontrolli fuq prodotti li joriġinaw minn animali.
- (2) Din id-dispożizzjoni hija limitata għall-htigiet għall-facilitajiet biss, u l-aspetti l-oħra kollha tal-proċeduri tal-kontrolli veterinarji għandhom isiru skond il-htigiet ta' l-UE.
- (3) Dispożizzjonijiet għandhom għalhekk isiru sabiex tiġi identifikata l-posta ta' spezzjoni fuq il-fruntiera fejn prodotti li joriġinaw minn animali ġejjin mir-Romanija jistgħu jiġu ċċekkjati fuq il-fruntiera ma' l-Ungerija, u tiġi provduta derogaxierqa għall-htigiet applikabbli għall-facilitajiet ta' spezzjoni għall-prodotti li joriġinaw minn animali f'din il-posta ta' spezzjoni fuq il-fruntiera.
- (4) Id-deroga għar-regola ta' separazzjoni applikabbli għal posti ta' spezzjoni fuq il-fruntiera li għandhom f'it

transitu provduta fl-Artikolu 4(5) tad-Deciżjoni tal-Kummissjoni 2001/812/KE ⁽²⁾ għandha tapplika irrispettivament min-numru massimu ta' konsenji stabbilit b'din id-deroga.

- (5) Il-miżuri provduti f'din id-Deciżjoni huma konformi ma' l-opinjoni tal-Kumitat Permanenti għall-Katina ta' l-Ikel u s-Saħħa ta' l-Animali,

ADDOTTAT DIN ID-DEĊIŻJONI:

Artikolu 1

Prodotti li joriġinaw minn animali li jiġu trasportati bit-triq mir-Romanija jridu jidhlu fit-territorju ta' l-Ungerija permezz tal-posta ta' spezzjoni fuq il-fruntiera indikata fl-Anness.

Artikolu 2

L-Artikolu 4(5) tad-Deciżjoni 2001/812/EC għandhom japplikaw għall-posta ta' spezzjoni fuq il-fruntiera indikata fl-Anness, mingħajr limitu fuq in-numru ta' konsenji li jgħaddu minn din il-posta ta' spezzjoni fuq il-fruntiera.

Artikolu 3

Din id-deciżjoni għandha tiegħu effett bla hsara u fid-data tad-dhul fis-seħħ ta' l-Att ta' Adeżjoni.

Artikolu 4

Din id-Deciżjoni hija applikabbli sat-30 ta' April 2007.

Artikolu 5

Din id-Deciżjoni hija indirizzata lill-Istati Membri.

Magħmula fi Brussel, fid-29 ta' Awissu 2003.

Għall-Kummissjoni

David BYRNE

Membru tal-Kummissjoni

⁽¹⁾ ĠU L 24, tat-30.1.98, p. 9.

⁽²⁾ ĠU L 306, tat-23.11.1, p. 28.

L-ANNEX

Posti ta' spezzjoni fuq il-fruntiera bejn l-Ungerija u r-Romanija

Nagylak
